

वसंतराव नाईक शासकीय कला व समाजविज्ञान संस्था, नागपूर येथे कार्यरत असलेल्या तिन अस्थायी कर्मचाऱ्यांच्या सेवा नियमित करण्याबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: एससीपी २००९/(१६४/०९) मशि १,
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई ४०० ०३२.
तारीख: १४.१०.२०१३

वाचा -

१) शासन निर्णय क्रमांक: डीएचई १००८/(०९/०८) मशि ६, दि.०३.१२.२००८

प्रस्तावना -

उपप्रादेशिक सेवायोजन कार्यालय, रामदास पेठ, नागपूर यांनी पाठविलेले व निवड समितीने निवड केलेले श्री. प्रशांत पोपटकर यांची संगीत सहाय्यक पदावर तर श्री. सतिश कदम व श्री. प्रभू साठे यांची तबलावादक (वाद्यवादक) पदावर वसंतराव नाईक शासकीय कला व समाजविज्ञान संस्था, नागपूर येथील संगित विभागातील रिक्त पदांवर दि. २९.१२.८७ च्या आदेशान्वये अस्थायीरित्या तात्पुरत्या स्वरूपात नियुक्त्या करण्यात आलेल्या आहेत. तथापि, औद्योगिक न्यायालय, नागपूर व मा. उच्च न्यायालय, खंडपीठ नागपूर यांनी वेळोवेळी दिलेल्या न्यायालयीन आदेशांच्या अनुषंगाने त्यांच्या सेवा पुढे सुरु ठेवण्यात आल्या असून त्यांना वेतनवाढीही अनुज्ञेय ठरविण्यात आल्या आहेत. त्यानुसार गेली २० वर्षे सदर कर्मचारी कार्यरत आहेत. औद्योगिक न्यायालय, नागपूर यांचे युएलपी नं. २६८/१९८९ मध्ये दि.२८/०२/१९९६ रोजी दिलेल्या निर्णयान्वये उपरोक्त उल्लेखित तिन्ही कर्मचाऱ्यांना सेवेत नियमित करून सर्व लाभ देण्याबाबत निर्णय दिला आहे. सदर निर्णयात फेरबदल करण्याची आवश्यकता नसल्याचा निर्णय मा. उच्च न्यायालय खंडपीठ नागपूर यांनी रिट याचिका क्र. १४३८/१९९९ मध्ये दि. ०६.०८.२००९ रोजी दिला आहे. त्यानुसार या तिन्ही कर्मचाऱ्यांच्या अनियमित सेवा नियमित करण्याची बाब शासनाच्या विचाराधिन होती. त्याप्रमाणे पुढील शासन आदेश निर्गमित करण्यात येत आहे.

शासन निर्णय -

उच्च व तंत्र शिक्षण विभागाच्या नियंत्रणाखालील उच्च शिक्षण संचालनालयांतर्गत वसंतराव नाईक शासकीय कला व समाजविज्ञान संस्था, नागपूर येथील संगित विभागातील ३ अस्थायी कर्मचाऱ्यांच्या सेवा नियमित करण्यासंदर्भात मा. उच्च न्यायालय खंडपीठ नागपूर यांनी रिट याचिका क्र. १४३८/१९९९ मध्ये दि. ०६.०८.२००९ रोजी दिलेल्या निर्णयाच्या अनुषंगाने खालील अस्थायी कर्मचाऱ्यांच्या त्यांच्या नावासमोर दर्शविलेल्या पदावर औद्योगिक न्यायालयाने कॅप्लॅट (ULPN) क्र. २६८/१९८९ मध्ये दिलेल्या दि. २८.०२.१९९६ च्या निर्णयापासून सेवा नियमित करण्यांत येत आहेत.

अ.क्र.	अनियमित नेमणूक नियमित केली जाणाऱ्या कर्मचाऱ्याचे नाव	अनियमित नेमणूक नियमित केली जाणाऱ्या कर्मचाऱ्याचे पदनाम	६ व्या वेतन आयोगानुसार देय वेतनश्रेणी	अनियमित नियुक्ती नियमित केली जाणाऱ्या कर्मचाऱ्याला देण्यात येणारी पदस्थापना (संस्थेचे नाव)
१	२	३	४	५
१	श्री. प्रशांत पोपटकर	वाद्य वादक	५२००-२०२०० श्रेणी वेतन १९००	शासकीय विदर्भ ज्ञान विज्ञान संस्था, अमरावती.
२	श्री. सतिश कदम	संगीत सहाय्यक	५२००-२०२०० श्रेणी वेतन १९००	वसंतराव नाईक शासकीय कला व समाजविज्ञान संस्था, नागपूर
३	श्री. प्रभू साठे	तबलावादक	५२००-२०२०० श्रेणी वेतन १९००	शासकीय विदर्भ ज्ञान विज्ञान संस्था, अमरावती.

२. सदर कर्मचाऱ्यांना मंजूर रिक्त पदांवर नियमित करण्यात येत असल्याने मंजूर पदासाठी असलेल्या तरतुदीतुनच त्यांच्या वेतनाचा खर्च भागविला जाईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१००५१२११५१०००८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(नि.भा.मराळे)

अवर सचिव, महाराष्ट्र शासन

प्रति,

१. संचालक, उच्च शिक्षण, महाराष्ट्र राज्य, पुणे,
२. विभागीय सहसंचालक, नागपूर विभाग, नागपूर,
३. विभागीय सहसंचालक, अमरावती विभाग, अमरावती,
४. प्राचार्य, वसंतराव नाईक शासकीय कला व समाजविज्ञान संस्था, नागपूर

५. संचालक, शासकीय विदर्भ ज्ञान विज्ञान संस्था, अमरावती.

६. जिल्हा कोषागार अधिकारी, नागपुर , अमरावती

प्रत,

१. मा. मंत्री (उच्च व तंत्र शिक्षण) यांचे खाजगी सचिव, मंत्रालय, मुंबई

२. प्रधान सचिव, (उच्च व तंत्र शिक्षण) यांचे स्वीय सहाय्यक, मंत्रालय, मुंबई

३. सहसचिव, (म.शि.) यांचे स्वीय सहाय्यक, मंत्रालय, मुंबई

४. कार्यासन अधिकारी, सामान्य प्रशासन विभाग, मंत्रालय, मुंबई -३२

५. निवडनस्ती, मशि १